



MALTA

TRIBUNAL TA' REVIZJONI AMMINISTRATTIVA

**MAGISTRAT DR. CHARMAINE GALEA
MR. ALFRED PERINI
MR. JAMES PEARSALL**

Illum 6 ta' Ottubru 2015

Rikors Numru 265/2012

Gauci Automobiles Co. Ltd. (C18358)

Vs

**Awtorita` ghat-Trasport f'Malta u Ministeru tal-Finanzi,
Ekonomija u Investiment (MFEI)**

It-Tribunal,

Ra r-rikors tas-socjeta` Gauci Automobiles Co. Ltd. ipprezentat fil-5 ta' Settembru 2012 li permezz tieghu ippremettiet is-segwenti:-

"Illi hija akkwistat vettura bin-numru tar-registratzzjoni HBM 043 skond l-anness Dok mmarkat Dok A li giet registrata fil- 23 ta' Awissu 2012.

Illi socjeta rikorrenti kienet verifikat it-taxxa dovuta mal-awtorita f' 5 ta' Marzu 2012, skond l-anness Dok. B, fejn ir- 'registration value' ta din it-tip ta' Karrozza kienet murija bhala €25 682 u t-taxxa dovuta kienet dik ta' €12 523.

Illi meta eventwalment is-socjeta importat l- istess mudell ta' karrozza u giet biex tirregistraha ir- 'registration value' mill-awtorita Trasport Malta skond l-anness Dok C gie valutat €27 403 u t-taxxa dovuta u mhallsa mis-socjeta kienet €13 362.

Illi s-socjeta rikorrenti ma tistax tifhem kif fuq l-istess mudell u karrozza ir- 'Registration value' allavolja 'second hand car', u ghalhekk support il-valur ghandu jinzal biz-zmien, ir- 'registration value' zdiel minkejja li z-zmien ghadda.

Is-socjeta rikorrenti tirrelewa ukoll illi ir- 'registration value' f' Awissu 2012 li thallset it-taxxa fuqha ma gietx mahduma skond l-Artikolu 9(2) tal- Kap 368 tal-ligijiet ta' Malta, L-Att dwar ir-registrazzjoni u l-Licenzjar bil-Mutur u b'hekk it-taxxa mhallsa kienet izjed milli support skond il-ligi.

Ghaldaqstant u ghal dawn ir-ragunijiet msemmija is-socjeta rikorrenti titlob lil dan l-Onorabbli Tribunal sabiex jiddikjara illi s-socjeta hallset taxxa zejda lil-Gvern fuq dina l-vettura skond il-ligi u sabiex tordna lil –intimati jew lil- Trasport Malta tirriffondi il-flus mhallsa zejda lis-socjeta rikorrenti.”

Ra r-risposta tal-Ministeru intimat ipprezentata fis-26 ta' Settembru 2012 fejn gie eccepit is-segwenti:

“Illi t-talbiet tar-rikorrenti huma infondati fil-fatt u fid-dritt u ghandhom jigu michuda bl-ispejjez kontra taghha ghas-segwenti ragunijiet:

Illi fl-ewwel lok, il-valur li ghandu jithallas bhala `registration value' minn persuna li takkwista vettura huwa marbut mad-data tar-registrazzjoni tal-vettura u mhux ma' data ohra precedenti jew ulterjuri ghal dik tar-registrazzjoni;

Illi bla pregudizzju ghas-suespost, fir-rigward ta' kif gie mahduma r-registration value tal-vettura mertu tal-proceduri odjerni, filwaqt illi l-esponenti qeghdin jivverifikaw l-allegazzjoni tar-rikorrenti, prima facie ma jirrizultax illi din ihadmet b'mod hazin, u li ghaldaqstant kwalunkwe taxxa mhallsa mir-rikorrenti hija gusta u skond il-ligi.”

Ra r-risposta ta' Transport Malta ipprezentata fit-28 ta' Settembru 2012 fejn gie eccepit is-segwenti:

“1. Illi in linea preliminari, ai termini tal-Kap. 499 tal-Ligijiet ta' Malta, isem l-Awtorita` intimata huwa l-Awtorita` ghat-Trasport f'Malta u ghalhekk ghandha ssir id-debita korrezzjoni.

2.. *Illi t-talbiet tas-socjeta` rikorrenti ghandhom jigu michuda bl-ispejjez u dana peress illi r-registration value u r-registration tax fuq il-vettura HBM-043 huma legali, gusti u ghandhom jigu konfermati.*

3. *Illi minghajr pregudizzju ghas-suespost, l-allegazzjonijiet u t-talbiet tas-socjeta` rikorrenti huma kollha infondati fil-fatt u fid-dritt u ghandhom jigu michuda bl-ispejjez.”*

Ra illi permezz ta' digriet datat 4 ta' Dicembru 2012, dan it-Tribunal, diversament presjedut, awtorizza li isem l-Awtorita` intimata jigi jaqra “Awtorita` ghat-Trasport f'Malta” minflok Trasport Malta;

Ra l-eccezzjoni ulterjuri moghtija fis-seduta tal-4 ta' Dicembru 2012 dwar il-kompetenza *rationae materiae* ta' dan it-Tribunal biex jisma' u jiddeciedi l-mertu ta' dan ir-rikors;

Ra s-sentenza preliminari tal-10 ta' Marzu 2014 fejn gie deciz illi dak impunjat f'dan l-appell jammonta ghal att amministrattiv;

Sema' lil Mark Gauci;¹

Sema' t-trattazzjoni tal-partijiet;

Ra li r-rikors gie mholli ghal-lum ghal sentenza finali;

Ikkunsidra:

Illi permezz tal-kawza odjerna s-socjeta` rikorrenti qieghdha titlob lil dan it-Tribunal jiddikjara li l-istess socjeta` hallset taxxa ta' registrazzjoni zejda fuq vettura uzata tat-tip **Land Rover bin-numru ta' registrazzjoni HBM-043** u sabiex l-istess Tribunal jordna r-rifuzjoni tal-hlas imhallas zejjed.

Illi **Mark Gauci**, in rapprezentanza tas-socjeta` rikorrenti, spjega illi s-socjeta` rikorrenti timpорта karożzi uzati sabiex jigu mibjugha fis-suq lokali.

Mistoqsi diversi drabi mid-difensur tal-Awtorita` intimata x'kien qieghed jikkontesta ezattament u cioe` jekk hux it-taxxa finali imposta fuq il-vettura jew inkella xi haga ohra, ix-xhud ripetutament iddikjara li huma kienu qed jattakkaw ir-*registration tax* imhallsa. Fuq domanda diretta tat-Tribunal jekk

¹ A fol. 41 sa 53

huwa qabilx mal-valur li tat l-Awtorita` intimata lill-vettura huwa jghid: “*Qatt ma tajt kasu jiena. Jiena naghti kas l-ammont li ghandi nhallas.*”

Huwa spjega illi t-taxxa tar-registrazzjoni li bdew ihallsu ghal vettura uzata bdiet tigi iktar minn dik ta' vettura gdida. Jghid li mhux il-vetturi kollha li kienu impurtaw kienu b'taxxa oghla minn dik ta' vettura gdida. Jghid ukoll illi kien hemm okkazzjonijiet fejn l-Awtorita` intimata kienet naqqset it-taxxa ta' registrazzjoni originarjament mitluba minnha. Mistoqsi in kontro-ezami x'tip ta' ezercizzju ghamel biex wasal ghall-konkluzzjoni li t-taxxa ta' registrazzjoni ghal vettura gdida kienet inqas minn dik ta' vettura uzata, huwa jghid li kellhom laqghat mal-Ministeru tal-Finanzi u hemm kien hemm id-dokumenti relattivi, li pero` hu ma kellux access ghalihom. Jghid li qabel ma ltaqa' mar-rapprezentanti tal-Ministeru huwa kien gab kwotazzjonijiet minghand l-agenti li jimportaw vetturi godda identici. Mistoqsi liema kienu dawk l-okkazzjonijiet fejn tnaqqset it-taxxa minn dik originali, ix-xhud wiegeb li ma jiftakarx bl-ament pero` kien se jipprova jfittex ghax meta tkun tnaqqset it-taxxa ma jkunx zamm *record*.

Illi x-xhud, f'seduta sussegwenti, esebixxa zewg dokumenti li jsostnu dak li xehed fuqu, u cioe` li kien hemm okkazzjonijiet fejn l-Awtorita` intimata kienet irrevodiet it-taxxa ta' registrazzjoni u ghamlet rifuzjoni lis-socjeta` rikorrenti.² Minn dawn id-dokumenti jirrizulta illi f'okkazzjoni minnhom it-taxxa ta' registrazzjoni fuq vettura tal-ghamla BMW 1 Series giet imnaqqsa b'€798.53 minn kif kalkolata originarjament mill-Awtorita` intimata. F'okkazzjoni ohra, fir-rigward ta' vettura tal-ghamla Jaguar XF it-taxxa ta' registrazzjoni giet ridotta b'€4,237.42 minn dik mitluba u mhallsa originarjament. Mistoqsi jekk kienx f'posizzjoni jipprezenta l-kwotazzjonijiet li huwa stqarr li gab minghand l-agenti, ix-xhud stqarr li ma kienx f'posizzjoni li jaghmel dan ghaliex ma kellux.

Ikkunsidra:

Illi jirrizulta illi dak li qieghdha timpunja s-socjeta` rikorrenti permezz ta' dan l-appell huwa proprju kif inhadmet it-taxxa ta' registrazzjoni tal-vettura in kwistjoni.

² Dok MG1 u MG2 a fol. 80 sa 90

Illi mid-Dokumenti C anness mar-rikors promutur jirrizulta illi t-taxxa ta' registrazzjoni tigi kalkulata principalment abbazi tas-segweni fatturi u cioe:-

1. Euro Standard,
2. Carbon Dioxide Emissions (CO₂) (g/km),
3. Particulate matter (g/km),
4. Il-valur ta' registrazzjoni, u
5. Tul tal-vettura³

Illi, ghalhekk, kif diga inghad fis-sentenza preliminari moghtija minn dan it-Tribunal fl-10 ta' Marzu 2014, l-varjant principali li jista' jaffettwa t-taxxa finali ta' registrazzjoni bejn vettura gdida u vettura uzata **identika** huwa l-valur tal-vettura uzata. Din hija fil-fatt il-lanzanza principali tas-socjeta` rikorrenti, u cioe` li t-taxxa ta' registrazzjoni ta' vettura gdida hija inqas mit-taxxa ta' registrazzjoni ta' vettura uzata identika. Jekk imbaghad il-vettura ma tkunx identika hemm fatturi ohra, bhas-CO₂, li jaghmlu d-differenza.

Illi mid-Dokument C esebit a fol. 5 tal-process, li huwa kopja ta' "**Registration Valuation - Motor Vehicles**" innizzla mis-sit elettroniku tal-Awtorita` intimata jirrizulta illi hemm indikat is-segweni "*The registration value of a motor vehicle is the residual cost, including the insurance and freight (CIF), of an equivalent or similar vehicle which was purchased new in Malta and that would pass VRT Test, is mechanically sound, free of any damages and in its original condition. The formula used to derive the registration value is [Average Used Price x (CIF New/Price New)], where the average used price is calculated by deriving price ratios, combining local consumer prices or opinion values provided by authorised dealers where consumer prices are insufficient and information which is published by CAP Motor Research Ltd. All this information provide a framework for publishing the registration values for the majority of used motor vehicles being brought into Malta. The (CIF New/Price New) ratio is calculated on the basis of information held by Transport Malta.*"⁴

Illi mill-atti jirrizulta illi l-uniku dokumentazzjoni rilevanti esebita sabiex is-socjeta` rikorrenti ssostni l-appell taghha huma zewg dokumenti fejn wiehed juri kalkolu tal-ammont ta' taxxa dovuta fuq il-vettura in kwistjoni⁵ u d-

³ Ara Nota 6 f'Dok C a fol. 5

⁴ Nota 1 f'Dok C a fol.5

⁵ Dok C a fol. 5

Dokument B fejn giet ikkalkolata taxxa ta' registrazzjoni fuq vettura simili.⁶ Illi ghalkemm is-socjeta` rikorrenti ssostni li l-intimati imxew hazin u li l-ghemil taghhom kien wiehed zbaljat, hija ma pproduciyet l-ebda prova sostanzjali abbazi ta' liema dan it-Tribunal jista' serenament jasal ghall-konkluzzjoni li ghandha ragun f'dak sostnut minnha.

Illi kull ma ghandu quddiemu dan it-Tribunal huwa li l-valur ta' registrazzjoni tal-vettura in kwistjoni huwa ta' seba' u ghoxrin elf, erba' mija u tliet ewro (€27,403). Pero` imkien l-istess socjeta` ma tghidkemm suppost kellu jkun l-istess valur biex it-taxxa ta' registrazzjoni tigi inqas minn hekk. Imkien l-istess socjeta` ma tghid x'kien il-metodu zbaljat jew il-kalkolu zbaljat li ghamlet l-Awtorita` intimata biex waslet ghal tali taxxa ta' registrazzjoni.

Illi t-Tribunal josserva wkoll illi fir-rikors promutur is-socjeta` rikorrenti tillamenta wkoll mill-fatt illi meta hija ottjeniet valutazzjoni ta' vettura tal-ghamla Land Rover tat-tip Range Rover Evoque fil-**5 ta' Marzu 2012** il-valur ta' registrazzjoni moghti mill-Awtorita` intimata kien dak ta' €25,682 u t-taxxa ta' registrazzjoni €12,523. Meta mbaghad regghet ntabbet valutazzjoni fit-**16 ta' Awissu 2012** ghall-vettura in kwistjoni, li skond is-socjeta` rikorrenti hija **identika**, il-valur tar-registrazzjoni gholo flok naqas, bil-konsegwenza allura li t-taxxa ta' registrazzjoni giet oghla wkoll. Is-socjeta` rikorrenti ssostni li l-valur kellu jinzal biz-zmien u mhux jitle'. It-Tribunal, wara li ra kemm Dokument B u kemm Dokument C annessi mar-rikors promutur josserva illi ghalkemm iz-zewg vetturi msemmija huma tal-istess ghamla, u cioe` **Land Rover tat-tip Range Rover Evoque**, iz-zewg vetturi ghandhom zewg dati ta' registrazzjoni differenti b'dik in kwistjoni lanqas kienet ilha xaharejn registrata u kif ukoll id-*derivative* taghha huwa wiehed differenti mill-vettura raffigurata f'Dokument B.⁷ Dan kollu gustament wassal ghal valur ta' registrazzjoni differenti u taxxa ta' registrazzjoni differenti. It-Tribunal jinnota wkoll illi skond Nota 3 li tinsab fid-dokument intitolat "Registration Valuation – Motor Vehicles" (esebit bhala Dok B u C) hemm innizzel illi l-valur ta' registrazzjoni moghti f'data partikolari **jibqa' validu biss sal-ahhar tax-xahar sussegwenti**. Kwindi s-socjeta` rikorrenti kienet konsapevoli li l-valur u t-taxxa ta' registrazzjoni ta' vettura, anke identika, seta' jinbidel, iktar u iktar jekk l-istess vettura ikollha xi fatturi differenti bhal perezempju d-data tar-registrazzjoni.

⁶ Dok B a fol. 4

⁷ Il-vettura li harget il-valuzzjoni taghha fil-5 ta' Marzu 2012 id-*derivative* taghha kien "[51549] 2.2 SD4 Prestige 5dr Auto (11-)" filwaqt li d-*derivative* tal-vettura in kwistjoni huwa "[51551] 2.2 SD4 Dynamic 5dr Auto (11-)"

Illi ghaldaqstant, dan it-Tribunal fl-assenza kwazi totali ta' provi li jsostnu l-appell tas-socjeta` rikorrenti ma jistghax jilqa' l-appell imressaq minnha.

Finalment, it-Tribunal josserva illi fir-rigward tat-talba ghar-rifuzjoni tal-flus imhallsa zejda, anke kieku kellu jilqa` l-appell tas-socjeta` rikorrenti rigward it-taxxa ta' registrazzjoni, dan it-Tribunal ma kienx ikun kompetenti li jakkorda tali talba ghaliex il-kompetenza tieghu hija wahda limitata sabiex jirrevedi atti amministrattivi. Pero` l-legislatur haseb ukoll f'kaz fejn ikun hemm revizjoni tat-taxxa u f'artikolu 11A (3) tal-Kapitolu 368 tal-Ligijiet ta' Malta hemm elenkat x'ghandu jsir f'tali eventwilita` u cioe` *“Meta t-Tribunal jiddeciedi li l-ammont dovut fir-rigward ta' taxxa ta' registrazzjoni huwa inqas minn dak imhallas, l-Awtorita` ghandha, fi zmien disghin gurnata minn meta tittiehed dik id-decizjoni, thallas lura f'isem il-Gvern l-ammont imhallas zejzed lil dak l-appellant.”*

DECIDE

Ghaldaqstant, it-Tribunal, ghar-ragunijiet hawn fuq moghtija, qieghed jaqta' u jiddeciedi billi filwaqt li jastjeni milli jiehu konjizzjoni tal-ewwel eccezzjoni tal-Awtorita` intimata stante li din giet sorvolata b'digriet tal-4 ta' Dicembru 2012, jilqa' t-tieni u t-tielet eccezzjoni tal-istess Awtorita` u l-eccezzjonijiet kollha tal-Ministeru intimat u jichad l-appell tas-socjeta` rikorrenti.

Bl-ispejjez a karigu tas-socjeta` rikorrenti.

Dr. Charmaine Galea
President tat-Tribunal ta' Revizjoni Amministrattiva

Diane Gatt
Deputat Registratur